

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, फाल्गुण २६ १९ २०२६ साल

श्री ५ को सरकार

खाद्य, कृषि तथा सिंचाई मन्त्रालय

झोरा क्षेत्रका जग्गा सम्बन्धी (दोश्रो संशोधन) नियमावली २०२६

झोरा क्षेत्रका जग्गा सम्बन्धी नियमावली २०२८ (यसपछि मूल नियमावली भनिएको) लाई संशोधन गर्न बान्छनिय भएकोले,

झोरा क्षेत्रका जग्गा सम्बन्धी ऐन २०२८ को दफा १० ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ:- (१) यी नियमहरूको नाम “झोरा क्षेत्रका जग्गा सम्बन्धी (दोश्रो संशोधन) नियमावली २०२६” रहेको छ ।

(२) यी नियमावली तुरुन्त प्रारम्भ हुनेछ ।

२. मूल नियमावलीको नियम २ मा संशोधन:- (१) मूल नियमावलीको नियम २ को खण्ड (ख) झिकिएको छ ।

३. मूल नियमावलीको नियम ३ मा संशोधन:- (१) मूल नियमावलीको नियम ३ को उप-नियम (२) को दोश्रो हरफमा रहेको “आयुक्तको क्षेत्रिय कार्यालय” भन्ने शब्दहरूको सट्टा “सम्बन्धित माल अड्डा वा भूमि प्रशासन कार्यालय” भन्ने शब्दहरू राखिएको छ ।

(५)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) मूल नियमावलीको नियम ३ को उपनियम (३) को सट्टा देहायको उपनियम (३) राखिएको छ ।

(३) उपनियम (२) बमोजिमको म्यादभित्र क्षतिपूर्ति लिन नग्राएमा सो क्षतिपूर्तिको रकम धरौटीको रूपमा राखिनेछ र त्यसरी धरौटी रहेको एक वर्षसम्ममा पनि लिन नग्राउने जग्गावालाले क्षतिपूर्ति पाउने छैन र सो रकम श्री ५ को सरकारको सर्वसंचित कोषमा दाखिला गरिनेछ ।

४. मूल नियमावलीको नियम ८ मा संशोधन:- मूल नियमावलीको नियम ८ को सट्टा देहायको नियम ८ राखिएको छ ।

८. अधिकारी तोकिएको:- ऐनको दफा ४ बमोजिम जग्गा बिक्री वितरण गर्ने, दफा ५ बमोजिम जग्गा दर्ता गर्ने, दफा ७ बमोजिम मुद्दा हेर्ने र दफा ८ बमोजिम दण्ड सजाय गर्ने अधिकारीमा सम्बन्धित जिल्लाको भूमि प्रशासकलाई तोकिएको छ ।

तर श्री ५ को सरकारले आवश्यक सम्झौता नेपाल राजपत्रमा सूचना प्रकाशित गरी ऐनको उक्त दफाहरूको प्रयोजनको लागि अन्य कुनै व्यक्तिलाई अधिकारी तोक्न सक्नेछ ।

आज्ञाले-

सुरेन्द्रराज शर्मा

श्री ५ को सरकारको सचिव